

I President
Thomas S. Monson



Michmich nib t'uf ko Fare Babyor ku Mormon

Bo'or ea duw nike yan ni gu par u toe'ban ea bet koreb e papa' ni be chugur ninge yim'. Pin rok nge lo'ogrow ii bitir rok ea kar sakiy gad u toe'ban. Mea koel pa'ag mea ga'ar "Bisof gum nang ni nggum'. Mog ngog ko mang ea ra buch ko ya'al rog."

Napan nikug mu' i pi' ea meybil mug guy ea triple combination u daken ea tebel rok. Mug fek mug gaay ea page u lan fare babyor. Mug gin ngay ni danuggay rogon machane kug tal ko guruy ni 40 ko Alma u lan fare Babyor ku Mormon. Mug bi'eg ea pi thin ney ngak:

"Musap, ke yoeg ba angel ngog, ni fapi ya'el ko gubin e gidii', e chingiyal' in'en ni yaedra chuw ko biney e dagur, . . . ma kan fekraed nga tafen e re Got ni'ir e pii' e yafos ngoraed.

"Ma . . . fapi ya'el rok' e pi'in nib mat'aw e yaedra thap nga lan ba dodow ni tagil' e falfalaen', ni konoeg e paradis ngay, ba dodow ni tagil' e toffan, ba dodow ni tagil' e gapas, ni ireram e gin ni yaedra toffan riy ko gubin e pi magawon roraed nge gubin e magafaen', nge kirbaen' roraed" (Alma 40:11–12).

Napan ni kug tabab i bi'eg marngegen fare Faskoyam', mug guy owchean fare pum'on nike mat mea sminmin. Napan ni gumu' mugog ea kefel ko fare tabinaw nib falel.

Yanmagid, ea guy fare pin nge fapi bitir ko

magowan. Mug leam nga tomur ko nipan ra pagal nem ea fith ea tin nib riyul ma, u lan Fare Babyor ku Mormon e yib e fulweg thin ko duwear rok.

Fare Babyor ku Mormon ea kea yib boch ea tin nib falel ea michmich riy, nba un ea michmich ko gapas, paer nib puf' rogoy, nge tow'ath ni "fa'an yaedra pigpig ngak' fare Got ko fare nam, ni'ir Yesus Kristus" (Ether 2:12).

Meyib u fithik e pi guruy I babyor ney fapi michmich ko "falfalaen nib manemus" ngak e "pi'in ni yaedra fol' ko pi motochiel rok Got. Ya muguyed, kan tawa'ath nagreaed u fithik' gubin ban'en, ni l'agruw mit, ni tinu fayleng nge tinu tharmiy" (Mosiah 2:41).

U lane fare page ea kea yog fare michmich ko "falfalaen' roraed ni dabiyyog I weliy rogon" ko picha'en niyad ra mang "talin e murwel u ta'an pa' Got" ni ngad awuyweg ned ea pi walagdad (Alma 28:8; 29:9).

U lane fara page me kea yog fare michmich ni ran kunuy fapi gidii' u Israel—ma reb e murwel ni gadad be rrin ni gadad be pi' e tamachib nga gubin yang u faileng (muguy 3 Nephi 16; 21–22).

U lane fapi page ea kea michmicheg ni fa'anra gad ra maybil ku Got u daken fithngan Yesus Kristus, tabinaw rodad ea ran tow'ath nag (muguy 3 Nephi 18:21).

Ma ran fil ulane fapi page mara monog fare

michmich nikan yog ni “rayib ngalan e yafos nge tibnaw romed yugboch e Kan ni Thothup ku Somoel, gelngiy ni ngan fol ko pi motochiyel rok, nge reb e mich nib gel nifan Fak Got.”¹

Ma fithik fapi page ko Babyor ku Mormon e yib fare michmich rok Moroni ni yog ni fithik e meybil, nge yul’yul’, nge mich rok Kristus, ea rayog ni ngad nanged e tin riyul ko pi’ michmich ney “ko gelngin fare Kan ni Thothup” (muguy Moroni 10:4–5).

Niwad boch ea pi prophet, kugbe micheg e tiney ni rib riyul ni “bin thi’ibi riyul’ ea babyor u daken e faileng,”² ni ir fare Babyor ku Mormon, ni kureb e m’ag rok Yesus Kristus. Pi thin ea kea yan u gubin yang u fayleng ma kea awuyeg ea picha niyad ra bi’eg miyad nanged ea tin nib riyul. Iraray ea mich rog ni Fare Babyor ku Mormon e ra thiley ea yafas. Gube athpeg ni gadad ra bi’eg biyay nga biyay. Mig

gad ser nag ea mich rodad ko pi michmich riy ngak gubin ea pi bitir rok Got.

NOTES

1. Gordon B. Hinckley “A Testimony Vibrant and True,” *Liahona*, Aug. 2005, 6.
2. *Teachings of Presidents of the Church: Joseph Smith* (2007), 64.

ROGON NI NGAN FIL KO BINEY E MULWOL

U lan fapi chep “kad pireg ned bo’or ea riyul ni ra faleg ea tin ni kea mathuk nag lalgen dad nge gubin ea magawon ni rayib nga lan ea tabinaw” (*Teaching, No Greater Call* [1999], 51). Napan ni gara ser nag ea mulwol ku President Monson ko fare tabinaw, mu yog ngorad ningar motoyil gad ko pi “michmich nib mangil” nike mu’ug u lane fare Babyor ku Mormon. Ma kura yog ni ngam ser nag ea fapi michmich nib tu’uf rom u lan fare Babyor ku Mormon.



Mich • Tabinaew • Ayuw

Fa'an ra dabda Maerwaer Gad

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy.
Mu murwel ko pi duwer ni nge ayuweg nem ni nge gel nag e pi walagem nib ppin man fal'eg
fare Ulung ko ppin ko Galasia ni bang ko yafos rom.*

U lane fare Babyor ku Mormon kad bi'eg ned ea fapi pagal nib fel yanger ran rad, ni yad ba gel ma mu'th ea tafney rorad. "Arragon, yaed bogi pagael nib yul'yul' ma rogo e rogon, ya kan fil ngoraed ni ngar koeled falan e pi motochiyel ku Got ma nga ranoed ni yaed ba yul'yul' u p'oewchen" (Alma 53:21). Pi pagal ney nib yulyul' ea kar ted fan ea chitinginrad—niyad e pi pow nge sensey rorad.

Pi chitinngin ea salthaw ku Helaman ea riba thil ea par rorad ngodad. Par rorad ea bagel ea momaw' nga tamdag riy, kani piningrad ni ngar yororiyed ea paer nib puf' rogon ko dowef nge ya'al. Daba' e gadad be paer u lane faileng ni "gathi gadad be cham ngak e girdi', ya gadad be cham ngak gelngin e kan nib kireb, ni pi kan ni yad e yad be gagiyeg, nge gelngin e kan u lanelang ko ngiyal'ney nib talumor" (Efesus 6:12).

Ngiyal ko gafgow e yima yor nag fapi gilabthir nge pow nima fil e tin riyul' ni manang fapi salthaw ku Helaman: "Fa'anra mich wun' rad ngak Got ma ra ayweg rad" (Alma 56:47). Pi machib ney nge rogon niybe dag e tiney riyul' ea ba tu'uf ni ngan motoyil ngay. Machane, dabda rus gad. Ni napan ni gad ra nang gadad nge mini' Got mi gad faleg boch e michmich Ngak,—mi gad boed boch fapi chitinngin fapi

salthaw—nib mangil.

Pi 2,060 e salthow ku Helamanea ra motoyil gad ko nina' rorad. Ma pi nina' ney ea dan'ra mithmith gad ni yigo yad. U ta'abang ko boch ea pum'on nge pin ni yulyul', pi nina' ney ea sana rted' ea mich rorad u ta'abang miyed fil morngagaen gilngin ea murwel ko michmich rok Got. Pi bitir ko tiney ea ran ea kar ngangfaned ea michmich ni falag e pi labthir rorad ni badni un' ko mael. Dariy fan nikar lamniged ni dabiyyog, ya Chitamangdad nu Tharmiy ea kea bing ea kanowo' ko galabthir ni ngar chariy'ed ea pi michmich rorad—miyad cha'riy e paer nib puf'rog rorad (muguy Alma 56:5–9). Thingar da chariyed ea pi michmich rodad nifan fan ko bitir nge fal yangren—gubul nge langlath u lane, wards, branches, buguliy-ror rodad nge boch ea girdi' u lane binaw rodad—ngi ngar nangfaned miyad tay'fan e yul'yul' ko pi michmich nikar.

Napan ni gad ra tay fan ea michmich rodad ngak Got, ir ea ra bing ea kanowo' ngodad. Ngad yul'yul' ko michmich rodad nib felogon. Rayog ni ngad maybil gad, bi'eg ned ea bible, dared nga temple, chuw ko mad nib mangil, migad tayfan ea Madnom. Napan ni gad ra rrin, ma faak dad ea yadra nang marayog ngar yogned, "Dar maerwaer u wun'maed ni pi chitiningmaed e

yaed manang" (Alma 56:48).

Pbi'in bpin ko Tin Tomur e Rran ni yad ra poy nibe yib gelngin rad ko Tabiyul' rok Somoel ea dabra gafgow gad u napan ea magagowan. Gad ea tin nima yul'yul' ko pi michmich, ea gadad ba gel'i cha'riy, chathowliy, nge yororiy ea bitir nge fal'yangren nga yog ni boran magdad yog ni, "Dariy bingyal' ni kug guy e m'uthaen' ni aray rogon, dariy, dawori buch u fithik' gubin" (Alma 56:45).

Julie B. Beck, president ko Ulung ko Bpin ko galasia.

Ko fapi Chep nib Thothup

Alma 53; 56–58

Mange Rayog Ngggu Rin?

1. Urgon ni ngu ayweg ea walageg ni ppin ni nge rin ea tin nib mangil ni fan ko bin magid ea gil'ilungun nibe ilal?
2. Mang fnow ea gura pat ngay u lan Fare Babyor ku Mormon ni ra ayweg neg e daba'?

Ra tin ni ga ba adag ni ngam nang, man ko www.reliefsociety.lds.org.